

TIV – “Where is your home?”

KA HAN YA WOU A LU ?

Se kpishi se mba a ya shin ijiir i ka se yila ser ya wase yô, un a lu zegenan er uya mbagenev ve lu ga shin i haa ikjav ker tsembelee ga, un a kpeyol kpishi er mbagenev nahan ga, kpa ka ya hen avese, ka nahan hanma ijiir i se ze zende her shin se lu mbavannya, kpa ka se lu a isharen i hidden yemen hen uya asev ye. Ajiir a se ze heregh la alaghga a hembra engem shin doon sha avegher kposo kposo, kpa ka uya hen avese ga sha ci u se mba nengen a uya asev ken ishima. Kwagh ngu sha kwagh u ya u ka a na se fa ser i ngohol se man se umbur ser ka ijiir yase yô.

SE MBAVANNYA SHIN TAR NE

Mkaanem ma Aôndo kaa avese er, se mba di mbavannya man ushirm-baiorov mba Aôndo shin tar ne tsô (1 Pet. 2:11; Heb. 11:13). Sha kwagh ne yô, uya asev shin tar ne kua mmaa vev doon nan kpa, ka di hira tsô, ica i a gba ga tsô ukpe ukpe vev a ta kwe a pav, tor u a pev, ura u a nôô ken iyou la, a humbe a kar a nyôr sha ihyinda man uwindoor man ica a kera gba ga tsô, inya ii ikôngor iyou la ia hii u bughun haan inya teghtegh man zanzan tsô ya la un a va vihi a saa ishe cica cii. Iya môm u shin tar ne u tsôron shawon ngu ga,



ei, anshie kpuaa tsô man ka a hembe a saa ishe kera. Gema ashe kenger ikyasen wou man hanma ijiir, ikyav ngi imôm ii tese er kwagh môm shin tar wase ne tsan kpishi ngu ga, kpa hanma kwagh un a kar kera kua uya asev kpaa.

HANMAOR, YÔ, NAN NGU A YA U GBEKEKE

Aluer hanmo wase nan fa shin nan fa ga, kpa nan ngu a ya u gbekeke, ya u tsôron. Ka uya mban ne se kpe shin tar ne a ii se shin war ve se mogh se yem shami ye. Ujijingi asev ve a yem hen ape se lu mbavan-nya ga, ape se za lu heregh shawon gbem la. Ya u môm i kaa avese er ka berusu man sulfur ape inyam man profeti u aie ve lu la, man ape a va tindi satan man ior nav cii mba ati ave a lu ken Takeda u Uma ga la. (Mpase 20:10-15). Ken zege manger usu, ken mnyion man mtsee u gbaang ne a lu mliam man anyi a yan, tar nahan u a lu satan sha ishi, ahan a ujijingi mbabov ve a seer mcieryol man mkpilighyol cii. Or u surun ishima nan lu shin or u nan iwyasen kpa nan nan lu ga; mba i ôr ve ijiir man i ne ve ibyo la ve a lu tswen ken mnyion man mzungu nahan a sar ve er iyange ma ve kegh ato dedoo ma ve ungua Loho u Dedoo u Yesu Kristu. Mangerusu ne, ijiir i ican ne, ijiir i yel er berusu ne, a lu ya ve “Gadia ior ca ca ve er isholibo nahan kera mba a iengem i Aôndo ga.” (Mbarom 3:23). Ka ya u udyambaiorov, mbahôngorov, mbacivirakombo, mbatsav, mbakôroniorihom, mbagbanioriyuhe, mbaerenaie, mbahundenmsôrom, mbaiv, mbatsuungior, mbaeren kwagh sha mimi ga, mba wuanior, mbanôngonnum, mbawanhwev, mbaiman-gerev, ior mba isharen ve i lu sha akaa a tar ne, mbawantswam man mbaluninjadaang, mbawanhuwa man mbasoon- inyaregh man mba ve soo tar ne man akaa a ken tar ne (Mbagal 5:19-21; Mpase 21:8). Ka ya u mba ve vende u ngohol Yesu er ka oryiman ve je la, mba i lu a wanger ve sha Awambe a Yesu ga. “I de tsughun ne ga, mba nahan Aôndo tar gar. Kwagh u or nan lee yô, shi ka un je nan a sunda ye.” (Mbagal. 6;7). Kwagh u se lôô ken isholibo man ken iyol la se sunda un ken berusu.

Tile nenge er orsholibo ka nan za ken ya shon yô, ya u a lu sha ci u nan la sha ci u nan venda u ngohol Oryiman yô. Orsholibo u ciir-shima ka nan nyôr ken ku a iyol ii iv a mnyion man uma u nan a iv a mciem ma kuugh. Ku ka u va shie u nan lu a wa ago iyol ga nan ver ishima ga maa u kenger nan daang. Mbam mba isholibo ve a kar kera man a gba u a kimbi injar i taver ishe i isholibo la keng (Mbarom. 6:23). Mnyion u berusu a shile sha uma man jijingi u nan. Shin nan soo er nan er msen, kpaa nan kera fatyô u zuan a Aôndo ga. Mbaaboki mba iyange nan lu a mi ve a cia u tilen ve a nan man mkaanem ma surun nan ishima maa kera wase nan ga man inyaregh ki zuan a mi sha icugh kpaa ki a yima uma u nan shin ki a pande mnyion u nan ga, shin ki a seer nan ayange ga. Aluer nan nôngo u henen kwagh u Aôndo, kpa diabolô un a na nan ian ga. Hanma kwagh u a doo nan ishima shin tar ne man nan lu uma shami la, un lu nahan nan tar kua ior mba kuran nan man mbaaiev mba ken tar ne ve a fatyô u wasen nan ga. Nan hii u kaven er **“U gban sha ikiev i Aôndo u uma yô,**

ka kwagh u cier iyol je” (Mbaheb 10:31). Nahn a sar nan u sôron mlu u nan vea Aôndo shie u nan lu nôngon ku la, kpa shie a kar. lor udubu udubu ka ve kpe ku u abur abur ve lu a ian i sôron mlu ve vea Aôndo ga. Sha nahan yô, i pase se er, se ker Aôndo shie u se zua a na la (Yes. 55:6). Er ma nan lu ungwán mkaanem ma surun ishima ma Aôndo yô, orsholibò u nan lu nôngon ku, u iyange nan venda mrumun u sha mhôôm man dooshima u Aôndo shie u nan lu uma la, ka nan unywa ijir ôron i Oryiman a lu kaan er: “Yem nen heen kera, ne mba i we ne ifan ne, yem nen ken usu u tsôron u i keer sha ci u diabolò a mbatyomov nav la” (Mat. 25:41). “Er i ver ior u kpen kwa môm man a mase ôron ijir ye” (Mbaheb 9:27).

HEGEN, SE NENGE SHA YA U HEMBAN DOON

Ken ya ne tugh mbu il ker ga, imenger ngi ker ga, kwagh gba sha iyange ga, sha ci u Aôndo ngu ker (Mpase 22:5). “Akaa a ashe a nenge a mi ga, ato kpa a unywa ga, a va ôr ken ishima kpa ga, ka akaa a Aôndo a ser a sha ci u mba Un doo ve ishima la” (1 Mbakor 2:9). Ma zwa ngu môm shin tar ne u a fatyô u pasen iengem i tartor ne ga, u doo kpishi man u engem kpa. Ka ya u mba i yem ve je la. Orsholibò môm nan fatyô u nyôron heregh mayange ga “Ma kwagh u lun waang ga shin ma or u eren akaa a ndôhôr ishima shin u eren aie vea nyôr ker ga, saa mba i nger ve ken ruambabera u uma u Waniyongo la vea nyôr ker ye” (Mpase 21:27). U fatyô u yamen ya ne sha inyar shin sha tom u eren ga. U fatyô u unden sha kpekpe u ya ne ga, shin ma mkohol u eren ken iyou adua un a na u ya ne ga, gbenda ngu môm ka ken Yesu tseegh. A kaa er: “Mo M ngu gbenda man mimi man uma kpa, ma or gbe van hen Terem ga, saa nan a kar her a Mo” (Yoh. 14:6). Yesu ôr avese ken Yohane 14:2 sha kwagh ya u a lu sôron sha tartor la, kpa ya la ngu sha ci u ior mba i de ve asorabo man asema ve man u uma vev ve lu waang yô. lor kpishi ka ve hua akondo a gen ve henen er a za a ve ken tartor. Ei, ka ishima i hembe hanma kwagh u i gbe ape se kile tsembelee ye, man se tese uma u waang, uma u perapera, ka u dongo tar ne ga.

Aluer u nenge wer se cii se mba mbaasorabo sha ishighe ki Aônd man se ver ishighe u zan ken berusu yô, kwagh ngu môm tseegh u eren “**Aluer se pase asorabo ase yô, Un ngu jighjigh man perapera, Una de se asorabo man Una wanger se aferakaa cii**” (1 Yoh. 1:9). Yesu kaa er: “Mo ngu mnder man uma kpa; or nana nam jighjigh yô, shin nana kpe kpa nana lu uma. Man anti or u nan lu uma man nan nem jighjigh yô, nana kpe mayange ga” (Yoh. 11:25,26) “Mimi mimi je M kaan ne ne, or u nan unywa kwaghôron Wam man nan ne Un A tindim la jighjigh yô, nan ngu a uma u tsôron, nan ngu van hen ijirôron kpa ga, kpa nan due ken ku nan nyôr ken uma ve” (Yoh. 5:24. Ku ngu a kwagh u cien shin tenger Orkristu ga “Yô, ku, mhembe wou ngu hanna? Ku soho wou ngu hanna? Kpa i wuese Aôndo u A ne se mhembe sha Ter wase Yesu Kristu” (Mbakor. 15:54-57). Or u nan lu uma man nan zende vea Aôndo yô, nan cian ku ga. Shie u ku u nan ka u a va yô, ka nan yem saan saan er Apositoli Paulu a kaa nahan er: “Sarem ka

yemen za lun vea Kristu, gadia nahan hembra doon yum” (Mbaphil 1:23). Ka i sar Orkristu u nengen a ishighe ki Yesu u a kpe sha terankon sha ci u nan la. Icighan Jijingi ka a umbur nan mkaanem ma Yesu kaa er: **“Asema a de kera te ne kwe ga; na nen Aôndo jighjigh, Mo kpaa nam nen jighjigh. Ken ya u Terem ayou nga kpishi; a lu nahan ga yô, ma M kaa ne; gadia Me yem sha u Me za sôr ne ijiir. Me yem Me za sôr ne ijiir yô, Me shi me hide, Me va kua a ven sha er ne kpaa ne lu hen ape M lu yô.”** (Yoh. 14:1-4).

Hegen. Se tile kpua man se nenge er Orkristu ka nan za sha ya u nan yô. Sha ityogh ki mciem ma kugh la, ortyom u Aôndo ka a keen u tôn jijingi u nan yemen a mi hen Aôndo. Uma man jijingi ka ve due ken iyol i or a kar ken hunda u gar u tartor a yem ken ave a Orpaan Yesu u a kpe sha ci u nan a lu sha tartor la. Mba keen u ngohol un saan sann sha ishighe ki Aôndo ape Ter man Orvesen un a sughe nan a mkaanem ma dedoo er: “Doo yum, we ortom u injaa u jighjigh, u er jighjigh sha akaa a kpeghee, nahan me ver u sha akaa kpishi” (Mat 25:21). Satan kera ngu a tahav sha a nan ga “Hii hegen je zan zan mbakpenev mba ve kpe ken Ter yô, a saan ve iyol. Jijingi kaa er: Kape i lu je la, ka sha u vea mem ityom ve gadia aeren a ve nga zan a ve ityô” (Mpase 14:13). We a rumun **hegen** je er kwagh u wan u a undu ter na a yem ica a ya la, a nenge a msaashe na man isharen na man a kaa er: “Me mough me yem hen terem” (Luka 15:18). Gema ishima **hegen** na Yesu, er nahan **hegen** hen ape u lu la: gure anu inya pase asorabo a ou hen Aôndo kaa wer m ngu orsholibo man kaa Un a kile u Sha awambe na a engem la man ngohol Un ken uma wou, man eren nahan, gema ijime a Satan man gbenda u zan ken igyam usu man hii zende wou u yemen ken tartor.

M.R. GSCHWEND

The popular “Heart Book” with its soul-saving message is obtainable in over 500 languages. Many have found salvation even just by looking at the pictures.

Kindly write to us if you are able to assist us with further translations of our free Gospel literature, informing us of the language into which you could translate this Gospel literature. Your assistance would be appreciated.

If you have found salvation in Christ, or have been otherwise blessed through our Gospel literature, please let us know. We would like to thank God with you, and remember you further in our prayers.

For **free** Gospel literature, books and tracts in over 540 languages, write to:

E-MAIL: info@angp.co.za

ALL NATIONS GOSPEL PUBLISHERS

P.O. Box 2191, PRETORIA, 0001, R.S.A.

(A Gospel Literature Mission financed by donations)

(Reg. No. 1961/001798/08)